

स्वच्छता सर्वेक्षण में सागर टॉप-10 में

केंद्र सरकार द्वारा घोषित ऑनलाइन रैंकिंग में सागर ऊंचाईयों पर पहुंचा, प्रदेश में सागर की 11 वीं रैंक

नवभारत न्यूज सागर 17 जुलाई. स्वच्छ भारत मिशन के अंतर्गत प्रतिवर्ष होने वाली प्रतियोगिता में स्वच्छ सर्वेक्षण 2024 के घोषित परिणामों ने नगर को एक नई ऊंचाई पर पहुंचा दिया है, इस वर्ष सागर नगर ने राष्ट्रीय स्तर पर 10 वीं रैंक प्राप्त कर एक नया कीर्तिमान स्थापित किया. जानकारी के अनुसार पूर्व में नगर निगम ने 70 वीं रैंक प्राप्त की थी. लेकिन इस वर्ष नगर निगम आयुक्त राजकुमार खत्री के अथक परिश्रम और महापौर श्रीमती संगीता सुशील तिवारी, निगम अध्यक्ष नृवान अहिरवार एवं सभी वार्डों के पार्श्वों के सहयोग एवं मार्गदर्शन से पहली बार नगर निगम ने देश में 10 वीं रैंक हासिल कर इतिहास रच दिया है.

स्वच्छ सर्वेक्षण में सागर नगर निगम को देश में 10 वीं रैंक मिलने पर महापौर श्रीमती संगीता तिवारी ने कहा कि हमने सबके सहयोग से अभी टॉप-10 में आने का संकल्प पूरा किया है. अगली बार देश में सागर को नंबर-1 बनाने का काम भी हम सबके सहयोग से करेंगे. महापौर ने कहा कि स्वच्छ सर्वेक्षण 2024 में देश में सागर को 10 वीं रैंक मिलने पर नगर निगम द्वारा सभी स्तरों पर प्रयास किये गए. जगह-जगह करचे के ब्लैक, रेड स्पॉट को समाप्त कराये, शौचालयों की नियमित सफाई-सफाई के कार्य लगातार किये गये, ऐसी सड़कों का निर्माण किया गया. जहां पर हमेशा गंदगी बनी रहती थी, नई सड़कों एवं मार्गदर्शन से पहली बार नगर निगम ने देश में 10 वीं रैंक हासिल कर इतिहास रच दिया है.

निगमायुक्त श्री खत्री ने जन भागीदारी से स्वच्छता का मंत्र देते हुए न केवल अपनी टीम को प्रेरित किया, बल्कि नागरिकों को भी सशक्त रूप से जोड़ा. घर-घर जाकर लोगों को जागरूक किया गया, स्कूलों और कॉलेजों में प्रतियोगिताएं कराई गईं, बाजार क्षेत्रों में विशेष साफ-सफाई अभियान चलाए गए और सोशल मीडिया के माध्यम से व्यापक स्तर पर प्रचार-प्रसार किया गया. नगर निगम ने शहर को प्लास्टिक मुक्त, कचरा मुक्त और हरित क्षेत्र बढ़ाने की दिशा में विशेष प्रयास किए. जगह-जगह इस्टेब्लिशमेंट, सूखा और गीला कचरा पृथक्करण, नालियों की नियमित सफाई, स्वच्छता वॉल पेंटिंग, कूड़ा निस्सारण संयंत्रों का नियमित संचालन जैसी योजनाएं प्रभावी रूप से लागू की गई हैं.

सांसद डॉ. लता वानखेडे ने स्वच्छता सर्वेक्षण के घोषित परिणामों में नगर निगम सागर को राष्ट्रीय स्तर पर 10 वीं रैंक मिलने पर प्रसन्नता व्यक्त करते हुए कहा कि यह उपलब्धि सम्पूर्ण निरंतर प्रयास एवं सामूहिक सहयोग का प्रतिफल है. डॉ. वानखेडे ने कहा कि यह रैंकिंग सागर नगर के इतिहास की अब तक की सबसे श्रेष्ठ उपलब्धि है, जो नगर के नागरिकों की जागरूकता और नगर की प्रतिबद्धता को दर्शाती है. उन्होंने उम्मीद जताई कि सागर इसी प्रकार स्वच्छता के नए कीर्तिमान स्थापित करता रहेगा और प्रधानमंत्री नरेंद्र मोदी और मुख्यमंत्री डॉ. मोहन यादव के स्वच्छ भारत मिशन के सपनों को साकार करने की दिशा में सागर की मजबूत भूमिका को भी रेखांकित करता रहेगा.

डाक घर में एपीटी के चलते 21 को अवकाश

सागर. डाक विभाग को अगली पीढ़ी के एपीटी एप्लीकेशन को शुरूआत की घोषणा करते हुए गर्व हो रहा है, जो डिजिटल उत्कृष्टता और राष्ट्र निर्माण की दिशा में हमारी यात्रा में एक बड़ी छलांग है. इस परिवर्तनकारी पहल के हिस्से के रूप में, उन्नत प्रणाली सॉफ्टवेयर को सागर एवं दमोह जिले के सभी डाकघरों में 22 जुलाई को लागू किया जाएगा. इस उन्नत डिजिटल प्लेटफॉर्म पर निर्बाध और सुरक्षित बदलाव को लागू करने के लिए, 21 जुलाई सोमवार को सागर एवं दमोह डाउनटाइम निर्धारित किया गया है. 21 जुलाई को डाकघरों में कोई सार्वजनिक लेनदेन नहीं किया जाएगा. सेवाओं का यह अस्थायी निलंबन डेटा माइग्रेशन, सिस्टम सत्यापन और कॉन्फिगरेशन प्रक्रियाओं को सुविधाजनक बनाने के लिए आवश्यक है.

प्रदेश में पहले स्थान पर रही खुरई नपा

ऑनलाइन रैंकिंग में 50 हजार से 1 लाख जनसंख्या वाली नपा में देश में 7 वें स्थान पर

नवभारत न्यूज खुरई 17 जुलाई. भारत सरकार के केंद्रीय आवास एवं शहरी कार्य मंत्रालय द्वारा कराए गए ताजा स्वच्छ सर्वेक्षण में 50 हजार से एक लाख तक की जनसंख्या वाली कैटेगरी में खुरई नगरपालिका को प्रदेश में नंबर वन तथा देश में 7 वें स्थान प्राप्त हुआ है. इस उपलब्धि पर क्षेत्र के भाजपा कार्यकर्ताओं ने पूर्व गृहमंत्री, खुरई विधायक भूपेन्द्र सिंह के सागर बागौर कार्यालय में आतिशबाजी और मिश्रण वितरण के साथ खुशी मना कर उन्हें बधाई दी. ताजा स्वच्छ सर्वेक्षण के आज घोषित परिणामों में खुरई नगरपालिका ने उक्त दो कैटेगरी के अलावा और भी उपलब्धियां हासिल की हैं. सर्वेक्षण में खुरई नगरपालिका को गाबेंज फी



(कचरा मुक्त) श्री स्टार रेटिंग मिली है और ओडीएफ डबल प्लस सर्टिफिकेशन प्राप्त हुआ है. प्रदेश की एक लाख से अधिक आबादी वाली सभी बड़ी नगरपालिकाओं के साथ समेकित करने पर खुरई नगरपालिका को आठवीं रैंक प्राप्त हुई है.

पूर्व गृहमंत्री खुरई विधायक भूपेन्द्र सिंह ने कहा है कि खुरई ने अपनी एकता और समवेत प्रयासों से यह लगातार सिद्ध किया है कि यदि पवित्र उद्देश्य के लिए संकल्प लिया जाए तो उसे पूरा होने में ईश्वर और प्रकृति भी सहयोग करने लगते हैं. उन्होंने इस उपलब्धि के लिए प्रधानमंत्री नरेंद्र मोदी, केंद्रीय आवासन व शहरी कार्य मंत्री मनोहर लाल खट्टर, मुख्यमंत्री डॉ. मोहन यादव व नगरीय विकास मंत्री कैलाश विजयवीर्य का आभार व्यक्त किया है.

एक नजर में



कुशवाहा समाज की बैठक संपन्न बीना. कुशवाहा समाज लवकुश धर्मशाला कटरा मंदिर के पास, बीना विधानसभा कुशवाहा समाज की बैठक का आयोजन हुआ. लवकुश जयंती मनाने का निर्णय लिया. विचार मंथन कर 9 अगस्त रक्षा बंधन भगवान लवकुश जी के प्राकटय दिवस पर जन्मोत्सव मनाने का निर्णय लिया. बैठक में महेश कुशवाहा, एड. हरिनारायण कुशवाहा, कैलाश कुशवाहा, राकेश कुशवाहा, देवेन्द्र कुशवाहा, जुगल किशोर कुशवाहा मौजूद थे.



सड़क निर्माण को लेकर ज्ञापन सौंपा बंडा. ग्राम बरा के गवारीवारी में रहने वाले कुशवाहा समाज के प्रतिनिधि मंडल ने युवा अध्यक्ष ओम पटेल के साथ विधायक वीरेंद्र सिंह लंबरदार को सड़क निर्माण को मांग को लेकर ज्ञापन सौंपा. ज्ञापन में कहा गया है कि गवारी वारी ग्राम बरा से एक किलोमीटर दूरी पर है, जहां पर आने जाने के लिए केवल एक ही रास्ता है. जो बरसात के मौसम में हमेशा कीचड़ से सना रहता है जिससे आने-जाने में काफी परेशानियों का सामना करना पड़ता है. बच्चे दलदल हो जाने से स्कूल तक नहीं जा पाते हैं. ज्ञापन सौंपने वालों में महेश पटेल, गणपत, पिट्टू अंगद, पप्पू, रुपेश पटेल, संतोष पटेल, चंपत पटेल, सुनील, बाबूलाल पटेल सहित कुशवाहा समाज के लोग शामिल थे.



महिला आश्रम में सिलाई-बुनाई प्रशिक्षण केंद्र शुरू सागर. विधायक शैलेंद्र जैन ने बरियाघाट वार्ड स्थित जैन महिलाश्रम में अध्यक्ष बनने हेतु सिलाई बुनाई प्रशिक्षण केंद्र का शुभारंभ किया. कार्यक्रम में विशिष्ट अतिथि डॉ. अनिल तिवारी थे. विधायक शैलेंद्र कुमार जैन ने कहा कि वर्तमान समय में जीविकोपार्जन के लिए किसी न किसी हुनर का होना अत्यंत आवश्यक है, क्योंकि प्रत्येक व्यक्ति को शासकीय नौकरी मिले यह संभव नहीं है. उन्होंने बताया कि वह किस तरह से शारीरिक श्रम करते थे, पत्थर तोड़ते थे. कार्यक्रम को संस्था अध्यक्ष कैलाश सिंघई ने भी संबोधित किया. संचालन डा. ममता सिंह ने किया एवं आभार अनिल सेन ने माना. कार्यक्रम में सुरेश जैन, संतोष जैन, प्रो. सुबोध जैन, राकेश जैन, डीके जैन, प्रतीभा तिवारी, मुशालाल जैन, प्रदीप शाह, दिलीप रांधेलिया, अनिल सेन, अतुल जैन, शकुंतला जैन, देवेन्द्र लुहारी मौजूद थे.

हर घर नल योजना भटकती नजर आ रही

नवभारत न्यूज ललितपुर 17 जुलाई. राज्य सरकार की अति महत्वाकांक्षी हर घर नल योजना अब अपने मकसद से भटकती नजर आ रही है. गांधीनगर क्षेत्र की श्रीवास्तव गली में किए जा रहे कार्य के न सिर्फ तकनीकी मानकों की ध्वजियां उड़ाई, बल्कि पारदर्शिता की नींव को भी हिला कर रख दिया है. पाइपलाइन बिछाने के लिए नियमानुसार दो फीट चौड़ी नाली होनी चाहिए थी, लेकिन ठेकेदार की चालाकी कहीं या अफसरों की मिलीभगत से काम सिर्फ डेढ़ फीट में निपटा दिया गया और ज्यादा

खाद वितरण के दौरान लाठी चार्ज का आरोप लगाया पुलिस पर

नवभारत न्यूज गौरझामर 17 जुलाई. यूरिया खाद को लेकर स्थानीय डबल लाक गोदाम गौरझामर हाता पर किसानों की उमड़ी भीड़ के दौरान धक्का लगने से मट्टी गांव का एक युवक अचानक फिसलने से पैर में चोट लगने से घायल हो गया. किसान भूपेंद्र लोधी, राजू बिलथरे, अर्ध ठाकुर ने बताया कि जब हम लोग चक्काजाम देखने केसली हाता चौराहा जा रहे थे, तभी आगे-आगे मट्टी का एक लडका भी जा रहा था. वह युवक वहां भीड़ में धक्का लगने से लड़खड़ा कर नीचे गिर गया, जिस पैर में चोट आ गई. तब उसे संभाला व पैर में पट्टी बांधी, इस बीच वहां मची अफरा-तफरी के बीच कुछ लोगों ने मौके का फायदा उठाते हुए युवक को भड़काया कि तुम पुलिस पर झूठा आरोप लगा दो कि उसे ही पुलिस ने डंडे मारे हैं. इस तरह के मिथ्यारोप से युवक द्वारा जान बूझकर पुलिस को बदनाम करने का प्रोपोगंडा रचा गया.

अवैध शराब बेचने वालों को पुलिस का खौफ नहीं

नवभारत न्यूज खुरई 17 जुलाई. अवैध शराब का विक्रय करने वालों के इतने बुलंद हौसले पहले कभी नहीं देखे गए जो वर्तमान में नजर आ रहे हैं. अवैध शराब बेचने वालों को पुलिस का क्षणिक भी खौफ नहीं है. शराब दुकानों से कम दामों पर अवैध शराब सहजता से उपलब्ध हो रही है जिसके चलते मदिरा प्रेमी शराब ठेकों पर नहीं जा रहे हैं, इस वजह से ठेकेदार को प्रतिदिन हजारों रुपया का नुकसान उठाना पड़ रहा है. शहरी थाना के पीछे खुरईपुरा में अवैध शराब क्रय करने वालों की रेलमपेल बनी रहती है, सबसे बड़ा प्रश्न यह है कि शहरी थाना के आजू-बाजू की सड़कों से होकर गुजरते हैं नंबर दो की शराब क्रय करने वाले, उन्हें इस बात का लेश मात्र भी भय नहीं रहता है कि पुलिस वाले रोड पर खड़े हैं, अवैध शराब का कारोबार करने वालों की इतनी दरियाफिली रहली बार देखी जा रही है कि वह खुलकर अवैध रूप से कार्टर से विक्रय कर रहे हैं. पहले के थानेदारों में सौरभ त्रिपाठी, अनूप सिंह ठाकुर, रविन्द्र सिंह चौहान, सतीश सिंह जैसों के समय उनकी सख्त कार्यप्रणाली से अवैध शराब बेचने वालों की पतलूम गीली हो जाती थी.



छात्रों को बनाया जागरूकता दूत

नवभारत न्यूज सागर 17 जुलाई. महिला थाना निरीक्षक श्रीमती संतोषी कनासिया द्वारा इमानुएल स्कूल में आयोजित जनजागरूकता कार्यक्रम में छात्र-छात्राओं को नशामुक्ति की शपथ दिलाई गई. थाना प्रभारी श्रीमती कनासिया ने कहा कि यदि बच्चे अपने परिवार में नशा कर रहे सदस्य को रोकने का प्रयास करें, तो वे जरूर प्रभावी सिद्ध होंगे, क्योंकि माता-पिता और दादा-दादी अपने बच्चों से प्रेम करते हैं और उनकी बातों को अहमियत देते हैं. उन्होंने कहा कि अब वक आ गया है कि युवा वर्ग खुद आगे बढ़कर समाज को नशे से मुक्त करने में भागीदारी निभाएं. इस अवसर पर विद्यालय प्राचार्य आनंद गुप्ता ने श्रीमती कनासिया का स्वागत किया और आश्वासन दिया कि विद्यालय के सभी छात्र-छात्राएं इस संकल्प का पूरी निष्ठा से पालन करेंगे. कार्यक्रम में स्कूल उप प्राचार्य श्रीमती वंदना जुड़ा, एनसीसी अधिकारी आशीष नेमा, राष्ट्रीय सेवा योजना के कार्यक्रम अधिकारी राजेंद्र भदौरिया, शिक्षक मोहम्मद फिरोज अंसारी सहित विद्यालय का संपूर्ण स्टाफ मौजूद रहा.

देवरी में खाद का अवैध स्टॉक, केंद्र सील

नवभारत न्यूज सागर 17 जुलाई. देवरी एसडीएम मुनक्वर खान के द्वारा कार्रवाई करते हुए अवैध रूप से भंडारण करने पर खाद भंडार केंद्र को सील किया गया है. एसडीएम मुनक्वर खान ने बताया कि देवरी में हर्षित जैन तनय सुरेश जैन के द्वारा शहजपुर रोड में फर्म सुरेश कुमार तनय दरबारी लाल जैन के द्वारा अनपेक्षित दुकान के भंडारण कमरों में डीएपी, एसएसपी, पोटाश का भंडारण किया गया है. उक्त फर्म अधिकृत विक्रेता है किंतु भंडारण में पाई गई खाद के आवक की रसीदें नहीं



है, तथा श्रोत से भेजी गई खाद का कोई प्रमाण नहीं है. पीओएस मशीन में आवक भी प्रदर्शित नहीं हो रहा है. किसी भी प्रकार की साक्ष्य उपलब्ध न होने पर भंडारण को सील किया जा रहा है, तथा कार्रवाई की जा रही है. राजस्व कृषि और पुलिस को संयुक्त टीम के द्वारा कार्यवाही की जा रही है. एसडीएम श्री खान ने बताया कि भंडारण केंद्र पर लगभग 800 बोरी उर्वरक खाद अवैध रूप से भंडारण पाया गया भंडारण केंद्र पर रेट लिस्ट चर्चा नहीं पाई गई, इसी प्रकार विक्रय पंजी एवं स्टाफ पंजी भी उपलब्ध नहीं थी.

नपा को मिली 14 वीं रैंक

रहली. नगरपालिका परिषद रहली ने राष्ट्रीय स्तर पर 4 वीं और मध्यप्रदेश में 14 वीं रैंक प्राप्त की है, जो एक उत्कृष्ट उपलब्धि है. नगरपालिका रहली के मुख्य नगरपालिका अधिकारी धनंजय गुमास्ता ने बताया कि रहली ने 20,000 से 50,000 की जनसंख्या वाली नगरपालिकाओं में मध्यप्रदेश में 14वां और भारत में चौथा स्थान प्राप्त किया है. इसी श्रेणी में नगरपालिका गढ़ाकोटा ने भारत में 24वां और मध्यप्रदेश में 43वां स्थान प्राप्त कर सफलता प्राप्त की.

ढाना एयरस्ट्रिप पर उड़ान योजना के लिए प्रस्ताव पर विचार होगा

नवभारत न्यूज सागर 17 जुलाई. एयरपोर्ट की स्थापना के संबंध में पूर्व गृहमंत्री, खुरई विधायक भूपेन्द्र सिंह के पत्र का जबाब केंद्रीय नागर विमानन मंत्री राममोहन नायडू ने दिया है. पत्र में बताया है कि ढाना हवाई अड्डे के लिए भारत सरकार की ग्रीनफील्ड हवाई अड्डा निर्माण नीति के तहत अभी तक किसी हवाई अड्डा विकासकर्ता का कोई प्रस्ताव नहीं मिला है. पत्र में यह भी जानकारी दी गई है कि ढाना हवाई पट्टी को क्षेत्रीय संपर्क योजना - उड़ान में सूचीबद्ध किया गया है. केंद्रीय मंत्री ने बताया है कि ढाना हवाई पट्टी का रनवे 995m23 मीटर है जो कि राज्य सरकार के स्वामित्व में है. इसे क्षेत्रीय संपर्क योजना-उड़ान योजना के तहत असेवित हवाई अड्डों की सूची में सूचीबद्ध किया गया है.

खुरई वृहद वृक्षारोपण संकल्प

खुरई विधानसभा क्षेत्रवासियों के सहयोग से एक ही दिन में लगेंगे रिकॉर्ड 50 हजार से अधिक पौधे

18 जुलाई, 2025

पेड़ों का आभार

आइए, मिलकर लगाते हैं एक पेड़ मां के नाम एक पेड़ खुरई के नाम

निवेदक - नगट परिषद, मालधौन (जिला-सागर) म.प्र.

अलंकरण व सम्मान समारोह

नवभारत न्यूज राहतगढ़ 17 जुलाई. सेंट थॉमस कॉन्वेंट स्कूल में नवनिर्वाचित छात्र परिषद का गठन व सम्मान समारोह का आयोजन हुआ. साथ ही एक पेड़ मां के नाम के तहत स्कूल परिसर में पौधारोपण भी किया गया. प्राचार्या सिस्टर बेनेट ने हेड बॉय प्रीत कपूर, हेड गर्ल महक रान और परिषद के सभी नवनिर्वाचित सदस्यों को एक एक पेड़ मां के नाम के अलंकरण व सम्मान समारोह का आयोजन हुआ. साथ ही एक पेड़ मां के नाम के तहत स्कूल परिसर में पौधारोपण भी किया गया. प्राचार्या सिस्टर बेनेट ने हेड बॉय प्रीत कपूर, हेड गर्ल महक रान और परिषद के सभी नवनिर्वाचित सदस्यों को एक एक पेड़ मां के नाम के अलंकरण व सम्मान समारोह का आयोजन हुआ.